

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 24/05/2026

Day : SUNDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. ગ્રીન ટેકનોલોજીનો ઉપયોગ કરીને ૧ હજાર ૧૪૭ કરોડ રૂપિયાના ખર્ચે રાજ્યના ૨૦ રસ્તાઓનું અપગ્રેડેશન કરાશે
2. રાજ્યની અનેક જિલ્લા અને તાલુકા પંચાયતોમાં હોદ્દાદારો નિમાયા.
3. સાયબર ક્રાઇમે અંદાજે 632 કરોડ રૂપિયાના સાયબર છેતરપિંડીના કેસોમાં 13 શખ્સની ધરપકડ કરી.
4. રાજ્યની વિવિધ જિલોના 44 કેદીઓએ ધોરણ-૧૦ અને ૧૨ની બોર્ડ પરીક્ષામાં સફળતા મેળવી.
5. હવામાન વિભાગે આગામી સાત દિવસ રાજ્યમાં કેટલાક વિસ્તારોમાં હળવાથી મધ્યમ વરસાદની આગાહી કરી

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

## GREEN TECHNOLOGY ROAD INFRASTRUCTURE

ગ્રીન ટેકનોલોજીનો ઉપયોગ કરીને ૧૬જાર ૧૪૭ કરોડ રૂપિયાના ખર્ચે રાજ્યના ૨૦ રસ્તાઓનું અપગ્રેડેશન કરવામાં આવશે. આ પહેલનો ઉદ્દેશ્ય રોડ ઈન્ફ્રાસ્ટ્રક્ચરમાં હરિત બાંધકામ પદ્ધતિઓનો ઉપયોગ વધારી ટકાઉપણું સુધારવા , બાંધકામ ખર્ચ ઘટાડવા અને હાલની રોડ સામગ્રીના મોટા પાયે પુનઃઉપયોગને પ્રોત્સાહન આપવાનો છે.

આ પ્રોજેક્ટ હેઠળ પાટણ , ગીર સોમનાથ, મહિસાગર, ભરૂચ, મોરબી, સુરેન્દ્રનગર, સુરત, વડોદરા, છોટા ઉદેપુર, આણંદ, મહેસાણા, કચ્છ, ભાવનગર, જામનગર અને નર્મદા સહિતના જિલ્લાના 20 રસ્તાઓ આવરી લેવામાં આવ્યા છે.

.....

IANs- - કરણ - મોનાલી

## DISTRICT-TALUKA PANCHAYAT APPOINTMENT

રાજ્યમાં સ્થાનિક સ્વરાજ્યની ચૂંટણીના પરિણામો બાદ વિવિધ જિલ્લા અને તાલુકા પંચાયતોના પ્રમુખ-ઉપપ્રમુખની વરણી પ્રક્રિયા ચાલી રહી છે.

જે અંતર્ગત ગઇકાલે અમરેલી જિલ્લા કલેક્ટરના અધ્યક્ષસ્થાને મળેલી બેઠકમાં પંચાયતના પ્રમુખ અને ઉપપ્રમુખની બિનહરીફ વરણી કરવામાં આવી છે.

બીજી તરફ વલસાડની 6 તાલુકા પંચાયતો પૈકી વલસાડ , નાનાપોઢા કપરાડા ,પારડી અને ઉમરગામ તાલુકા પંચાયતમાં પ્રમુખ-ઉપપ્રમુખની બિનહરીફ વરણી થઈ છે. જ્યારે ધરમપુર તાલુકા પંચાયતમાં કોંગ્રેસે પ્રમુખ પદ માટે ઉમેદવારી નોંધાવતા ચૂંટણી યોજાઈ હતી. જેમાં ભાજપના ઉમેદવારને 13 , જ્યારે કોંગ્રેસના ઉમેદવારને 9 મત મળતા ભાજપના ઉમેદવારનો વિજય થયો હતો.

ગીર સોમનાથની છ તાલુકા પંચાયતમાંથી વેરાવળ, સુત્રાપાડા, તાલાલા, ઉના અને ગીર ગઢડામાં ભાજપના ઉમેદવાર પ્રમુખ- ઉપપ્રમુખ જ્યારે કોડીનાર તાલુકામાં કોંગ્રેસના ઉમેદવાર પ્રમુખ ઉપપ્રમુખ તરીકે ચુંટાયા હતા.

બીજી તરફ પાટણ તાલુકા પંચાયતમાં પ્રમુખ , ઉપપ્રમુખ અને કારોબારી અધ્યક્ષ સહિત તમામ હોદ્દા પર મહિલા સભ્યોની વરણી કરવામાં આવી હતી.

તો નવસારી જિલ્લામાં ચીખલી , ખેરગામ, ગણદેવી તાલુકા પંચાયતોના પ્રમુખ અને ઉપપ્રમુખે ગઇકાલે પદભાર સંભાળ્યો હતો

.....

પીટીસી- અમરેલી-વલસાડ-ગીર સોમનાથ-પાટણ-નવસારી-કરણ- મોનાલી

## CYBER FRAUD

સાયબર ક્રાઇમ દ્વારા 631.86 કરોડ રૂપિયાના સાયબર છેતરપિંડીના કેસોમાં 13 શખ્સની ધરપકડ કરવામાં આવી. સાઇબર ઉત્કૃષ્ટતા કેન્દ્ર દ્વારા 'ઓપરેશન મ્યુલ હન્ટ ૨.૦' હેઠળ આ કાર્યવાહી હાથ ધરવામાં આવી હતી. તપાસ દરમિયાન મ્યુલ બેંક એકાઉન્ટ, શેલ કંપનીઓ અને મલ્ટી-સ્ટેટ ઓપરેશન્સ દ્વારા સાઇબર છેતરપિંડી આચરવામાં આવી હોવાનું સામે આવ્યું છે.

સાઇબર ઉત્કૃષ્ટતા કેન્દ્ર ના પોલીસ અધિક્ષક રાજદીપસિંહ ઝાલાએ વધુ માહિતી આપી .

(બાઈટ-રાજદીપ સિંહ ઝાલા-પોલીસ અધિક્ષક)

.....

IANs- - કરણ - મોનાલી

## SURENDRANAGAR-MAFIA

સુરેન્દ્રનગર જિલ્લામાં ખનીજચોરીમાં મદદરૂપ થતા વધુ 23 શખ્સો સામે પોલીસે કાર્યવાહી કરી છે .કેટલાક શખ્સો વ્હોટ્સએપ ગ્રુપ બનાવી ,પોલીસ અને સરકારી તંત્ર ઉપર નજર રાખી, તેની માહિતી ,ખનીજ માફિયાઓને આપતા હતા.

આ અંગે સુરેન્દ્રનગર જિલ્લા પોલીસ વડા પ્રેમસુખ ડેલુ એ વધુ માહિતી આપી .

(બાઈટ- સુરેન્દ્રનગર જિલ્લા પોલીસ વડા પ્રેમસુખ ડેલુ)

.....

પીટીસી સુરેન્દ્રનગર ,જયેશ પટેલ - ધ્વનિત રાવલ

## MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

ડેસ્ક

## 44 PRISONERS PASS THE EXAM

આ વર્ષે રાજ્યની વિવિધ જેલોમાં રહેલા કુલ ૪૪ કેદીઓએ ધોરણ-૧૦ અને ધોરણ-૧૨ની બોર્ડ પરીક્ષામાં સફળતા મેળવી છે. જેમાં ધોરણ-૧૦માં ૨૨ અને ધોરણ-૧૨માં ૨૨ કેદી પાસ થયા છે.

જેલ વહીવટીતંત્રની મહેનત, માર્ગદર્શન અને માનવીય અભિગમના કારણે બંદીવાનોના અંધકારમય જીવનમાં માટે શિક્ષણથી જ્ઞાનનો પ્રકાશ ફેલાયો છે.

જેલ વિભાગ દ્વારા કેદીઓનાં પરીક્ષાના ફોર્મ ભરાવવાથી લઈને પુસ્તકો , અભ્યાસ સામગ્રી અને વિવિધ વિષયોના વર્ગો સુધીની તમામ સુવિધા ઉપલબ્ધ કરાવવામાં આવી હતી. જેલ પરિસરમાં જ બોર્ડ પરીક્ષાના સેન્ટરની વ્યવસ્થા કરી હતી.

રાજ્યના પોલીસ વડા ડૉક્ટર કે. એલ. એન. રાવે ઉત્તીર્ણ થયેલા કેદીઓને અભિનંદન પાઠવતા આ મુજબ પ્રતિક્રિયા આપી:

(બાઇટ- ડો. કે એલ એન રાવ)

.....

માહિતી ખાતુ -અનિલ- ધ્વનિત રાવલ

## અરવલ્લી - ઘઉં ખરીદી

અરવલ્લી જિલ્લામાં ઘઉંની ટેકાના ભાવે ખરીદી કરવામાં આવી રહી છે.જિલ્લામાં કુલ ત્રણહજાર 875 જેટલા ખેડૂતોની નોંધણી સામે ,410 જેટલા ખેડૂતોના ઘઉંનો જથ્થો ખરીદવામાં આવ્યો છે.

અરવલ્લી જિલ્લામાં કુલ એક હજાર 853 મેટ્રિક ટન ઘઉંની ખરીદી કરવામાં આવી છે.મેઘરજ તાલુકા ગોડાઉન મેનેજર એસટી પટેલે આ અંગે વધુ જાણકારી આપી હતી.

(બાઈટ : એસ. ટી.પટેલ,ગોડાઉન મેનેજર)

.....

પીટીસી-અરવલ્લી- જયેશ વેગડા - મોનાલી

## AMRELI ACCIDENT

અમરેલીમાં લાઠી તાલુકાના કેરાળા ગામ નજીક ખાનગી બસ અને કાર સામ-સામે ટકરાતાં કારમાં મુસાફરી કરી રહેલા ત્રણ વ્યક્તિના ઘટનાસ્થળે જ મોત થયા છે.

ઘટનાની જાણ થતાં લાઠી પોલીસનો કાફલો અને 108 એમ્બ્યુલન્સની ટીમ તાત્કાલિક ઘટનાસ્થળે દોડી આવી હતી. અકસ્માતનું કારણ જાણવા માટે પોલીસે બસના ચાલકની શોધખોળ હાથ ધરી છે , તેમજ બસમાં સવાર મુસાફરોના નિવેદનો પણ લેવામાં આવ્યા હતા.

.....

પીટીસી- અમરેલી- કરણ - મોનાલી

## હવામાન

હવામાન વિભાગે આગામી સાત દિવસ રાજ્યમાં કેટલાક વિસ્તારોમાં હળવાથી મધ્યમ વરસાદની આગાહી કરી છે , દરમિયાન સમગ્ર રાજ્યમાં વાતાવરણ મુખ્યત્વે સૂકું રહેવાની સંભાવના વ્યક્ત કરવામાં આવી છે. અમરેલી , ભાવનગર, ગીર-સોમનાથ, દીવ, રાજકોટ નવસારી, વલસાડ, દમણ-દાદરા નગર હવેલી , ડાંગ, તાપી અને નર્મદા જિલ્લામાં છૂટાછવાયા વરસાદની શક્યતા દર્શાવવામાં આવી છે.

હવામાન વિભાગે જણાવ્યું છે કે આગામી સાત દિવસ દરમિયાન મહત્તમ તાપમાનમાં કોઈ મોટો ફેરફાર થવાની શક્યતા નથી. આ અંગે હવામાન વિભાગના વૈજ્ઞાનિક રામાશ્રય યાદવે વધુ વિગતો આપી.

(બાઈટ - રામાશ્રય યાદવ, હવામાન વિભાગ)

.....

પુલ- જયેશ વેગડા - મોનાલ

## પંચમહાલ - શાંતિ સમિતિ

પંચમહાલ જિલ્લાના ગોધરા ખાતે બકરી ઈદ પૂર્વે 'બી' ડિવિઝન પોલીસ સ્ટેશનમાં શાંતિ સમિતિની બેઠક યોજાઈ. બેઠકમાં હિન્દુ અને મુસ્લિમ સમાજના અગ્રણીઓ ઉપસ્થિત રહ્યા હતા. શહેરમાં કાયદો અને વ્યવસ્થા જાળવાઈ રહે તેમજ તહેવાર શાંતિપૂર્ણ રીતે ઉજવાય તે અંગે ચર્ચા કરાઈ.

સામાજિક કાર્યકર રમઝાની ઝૂઝારાએ ધાર્મિક લાગણીઓનું માન રાખી ગાય , ગૌવંશ અને ઊંટની કુરબાની ન આપવા અપીલ કરી હતી. તેમણે સર્વધર્મ સમભાવ અને કોમી એકતા જાળવવા સૌને સહકાર આપવા અનુરોધ કર્યો.

.....

પીટીસી-પંચમહાલ- જયેશ વેગડા-મોનાલી

## પાટણ - સમર સાયન્સ કેમ્પ

પાટણ ખાતેના રિજિયોનલ સાયન્સ સેન્ટર ખાતે ત્રણ દિવસીય AI અને રોબોટિક્સ વિષય વસ્તુ આધારિત રેસીડેન્સીયલ સમર સાયન્સ કેમ્પ સફળતાપૂર્વક પૂર્ણ થયો. આ કેમ્પમાં પાટણ, મહેસાણા અને બનાસકાંઠા જિલ્લાના ધોરણ 6 થી 10 કુલ 58 વિદ્યાર્થીઓએ ઉત્સાહપૂર્વક ભાગ લીધો હતો. તમામ વિદ્યાર્થીઓને પ્રમાણપત્રો એનાયત કરવામાં આવ્યા હતા.

પાટણ જિલ્લાના અમારા પ્રતિનિધિ રમેશ સોલંકી જણાવે છે કે આ સાયન્સ કેમ્પમાં યોગ, રોબોટિક્સના પાયાના સિદ્ધાંતો , ડોરબેલ, એલ.ઈ.ડી. બ્રાઇટનેસ કંટ્રોલ , બઝર સાઉન્ડ કંટ્રોલ અને વોટર ઓવરફ્લો એલાર્મ જેવા પ્રોજેક્ટ્સ બનાવીને રોબોટિક્સન AI અને કોમ્પ્યુટર વિષયક પ્રાથમિક માર્ગદર્શન આપવામાં આવ્યું હતું. આ ઉપરાંત વક્તૃત્વ અને નિબંધ સ્પર્ધા અને આકાશ દર્શનનું આયોજન કરાયું હતું.

.....

પીટીસી-પાટણ- જયેશ વેગડા - મોનાલી

## CENSUS-BOTAD

બોટાદ જિલ્લા વિકાસ અધિકારી ભરત પરમારે વસ્તી ગણતરીના સત્તાવાર ઓનલાઇન પોર્ટલ પર પોતાની વિગતો નોંધાવી સ્વ-ગણતરીની પ્રક્રિયા પૂર્ણ કરી હતી. આ પ્રસંગે તેમણે જણાવ્યું કે. નાગરિકો [se.census.gov.in](http://se.census.gov.in) પોર્ટલ પર જઈ સરળતાથી સ્વ-ગણતરી કરી શકે છે. પ્રક્રિયા પૂર્ણ થયા બાદ જનરેટ થતો ૧૧ આંકડાનો SEID નંબર સાચવી રાખવાનો રહેશે તથા વસ્તી ગણતરીદારની મુલાકાત સમયે શેર કરવાનો રહેશે.

સ્વ-ગણતરી સંદર્ભે માર્ગદર્શન માટે ટોલ ફ્રી હેલ્પલાઇન નંબર 1855 પર સંપર્ક કરી શકાય છે.

.....

પીટીસી બોટાદ ,જયેશ પટેલ - ધ્વનિત રાવલ